

ज्ञापं ज्ञापम् । आलोको दर्शनप्रेरणम् । निशाणं
तिच्छाीकरणम् । तोषणं तुष्टीकरणम् । ज्ञप-
यति शत्रुं शूरो मारयतीत्यर्थः । ज्ञपयति रूपं
कामिनीं विद्गान् दर्शयतीत्यर्थः । ज्ञपयति
खड्गं कर्मकारः श्राणयतीत्यर्थः । ज्ञपयति
शुभं शिष्यास्तोषयतीत्यर्थः । स्तुतिः कैश्चिन्न
मन्यते । आलोको ज्ञानप्रेरणमित्यनुशास-
रक्षितौ । अतएव क्रमदीश्वरोऽपि जानाते-
घटादित्वं विभाषया मन्यते । तेन ज्ञपयितुं
बोधयितुमिष्टमागो ज्ञीष्मान इति प्राणिनीय-
वृत्तौ ज्ञानप्रेरणपि दृष्टे सनि ज्ञीष्मान इति
प्रसिद्धम् । एवं विज्ञप्तिरेवा मम जीवन्मौ
इत्यादिषु च विज्ञापनमेवार्थः । इति दुर्गादासः ॥
ज्ञा, ग बोधे । इति कविकल्पद्रुमः ॥ (क्रां-परं-
सकं-अनिट् ।) ग, जानाति । “सन्दर्भशुद्धिं
मिरां जानीते जयदेव एवेत्यत्र अनुपसर्गात्
फलवत्कर्मत्वात्तन्नेपदम् । ततोऽनुजज्ञे गमनं
सुतस्य इत्यत्रानुशब्दस्योपसर्गं प्रतिरूपकत्वेना-
नुपसर्गत्वात् ॥” इति दुर्गादासः ॥
ज्ञातं, जि, (ज्ञायते विद्यते स्मिति । ज्ञा + कर्मणि
क्तः ।) ज्ञतज्ञानम् । जाना इति भाषा । तत्-
पर्यायः । विदितम् २ नुद्धम् ३ बुधितम् ४
प्रमितम् ५ मतम् ६ प्रतीतम् ७ अवगतम् ८
मनितम् ९ अवसितम् १० । इति जटाधरः ॥
(यथा, पञ्चतन्त्रे । १ । १२३ ।
“पूर्वमेव मया ज्ञातं पूर्वमेतद्वि मेदसा ॥”)
ज्ञातार्थं, जि, (ज्ञायते यदिति । ज्ञा + तथ ।)
ज्ञानीयम् । ज्ञेयम् । वेद्यम् । अवगन्तव्यम् ।
बोध्यम् । (यथा, महाभारते । ४ । २८ । ५ ।
“स्वराष्ट्रे परराष्ट्रे च ज्ञातार्थं वज्रमात्मनः ॥”)
मन्तव्यम् । इति आकरणम् ॥
ज्ञातविद्वान्तः, पुं, (ज्ञातो विदितः सिद्धान्तः
शास्त्रतत्त्वार्थो येन ।) शास्त्रतत्त्वज्ञः । तत्-
पर्यायः । तान्त्रिकः २ । इत्यमरः । २ । १ । ५ ॥
ज्ञाता, [जि] जि, (ज्ञा + ङच् ।) ज्ञानशीलः । तत्-
पर्यायः । विदुरः २ विद्वः ३ । इत्यमरः ।
३ । १ । ३० ॥ विदितः ४ ज्ञानसमन्वितः ५ ।
इति शब्दरत्नावली ॥
ज्ञातिः, पुं, जानाति किं कुलस्थितिश्च ज्ञातिः
नान्नीति त्क् । इत्यमरटीकायां भरतः ॥ सपि-
च्छादिः । तत्पर्यायः । सगोत्रः २ बान्धवः ३
ननुः ४ खः ५ खजनः ६ । इत्यमरः । २ । ६ । ३४ ॥
अंशकः ७ गन्धः ८ दयादः ९ । इति त्रिकाण्ड-
शेषः ॥ सङ्कुल्यः १० समानोदकः ११ । इति
जटाधरः ॥ स चतुर्विधः । सप्तपुरुषपर्यन्तं
सपिच्छः । ततस्त्रिपुरुषपर्यन्तं सङ्कुल्यः । तत-
श्चतुर्पुरुषपर्यन्तं समानोदकः । जन्मनामस्मृति-
पर्यन्तमपि समानोदकः । ततः परं गोत्रजः । इति
शुद्धितत्त्वम् ॥ यथा विशेषस्तत्तच्छब्दे द्रष्टव्यः ॥ ॥
ज्ञातिदोहो दोषो यथा, ब्रह्मवैवर्ते प्रकृतिसंख्ये ।
“यानि कानि च पापानि ब्रह्महत्यादिकानि च ।
ज्ञातिदोहस्य पापस्य कलां नाहन्ति योऽङ्गीशुम् ॥”

(ज्ञायते विद्यतेऽस्मादिति । ज्ञा + अपादाने
क्तिन् ।) पिता । इति मेदिनी । ते, २० ॥
ज्ञातेयं, ज्ञी, (ज्ञातेर्भावः कर्म वा । ज्ञाति +
“कपिज्ञातोऽङ्क् ।” ५ । १ । १२७ । इति
टक् ।) ज्ञातित्वम् । इत्यमरः । २ । ६ । ३५ ॥
ज्ञानं, ज्ञी, (ज्ञा + भावे ल्युट् ।) विशेषेण
सामान्येन चावबोधः ॥
“मोक्षे धीज्ञानमन्यत्र विज्ञानं शिष्यशास्त्रयोः ॥”
इत्यमरः । १ । ५ । ६ ॥
अस्यार्थः । “मोक्षे शिष्ये शास्त्रे च या धीः
सा ज्ञानं विज्ञानञ्चोच्यते एषा विशेषप्रवृत्तिः ।
अन्यत्र घटपटादौ या धीः सापि ज्ञानं विज्ञान-
ञ्चोच्यते एषा सामान्यप्रवृत्तिः । मोक्षे धीज्ञानं
विज्ञानञ्च यथाज्ञानान्मुक्तिरिति सा याचित्ता
च विज्ञानं तुष्टा ऋद्धिं प्रयच्छति इति । अन्यत्र
यथा ज्ञानमस्ति समस्तस्य जन्तोर्विषयगोचरे
इति घटलपकारकज्ञानमिति ये केचित् प्राणिनो
लोके सर्वे विज्ञानिनो मताः इति । ब्रह्मणो
निर्विज्ञानानन्दरूपत्वादिति एवं चिन्तज्ञानं
याकरणज्ञानं घटपदविज्ञानमित्यादिकं प्रयु-
ज्यत एव । मोक्षनिमित्तं शिष्यशास्त्रयोर्धौ-
ज्ञानसुच्यते तन्निमित्ततोऽन्यनिमित्तं या तयोर्धौः
सा विज्ञानमिति केचित् । मोक्षविषया मोक्ष-
फला धीज्ञानं अन्यधीर्विज्ञानं कान्यत्र इत्याह
शिष्यशास्त्रयोरिति केचित् । अवबोध इत्य-
थाह्वय मोक्षविषये अवबोधो धीः अन्यत्र
घटपटादिविज्ञानं शिष्यशास्त्रविषये विज्ञान-
मिति केचित् ॥” इति भरतः ॥ ॥ योगशास्त्र-
मते तु ।
“एकलं बुद्धिमनसोरिन्द्रियाणाञ्च सम्बन्धः ।
आत्मनो आपिनस्तात ज्ञानमेतदनुत्तमम् ॥”
इति मोक्षधर्मः ॥
“एकलं बुद्धिमात्रेणावस्थानं बुद्धिदृष्टिनिरोध
इति यावत् ॥” इति तट्टीका ॥ ॥
“अमानिलसदाभिलमहिंसाचान्तिरार्जवम् ।
आचार्योपासनं श्रौचं श्लेथेमात्मविनिग्रहः ॥
इन्द्रियार्थेषु वैराग्यमनहङ्कार एव च ।
जन्ममृत्युजरायाधिदुःखदोषादुद्धारणम् ॥
असक्तिरनभिषङ्गः पुत्रदारयुद्धादिषु ।
निर्व्यस्य समचित्तत्वमिष्टानिष्टोपपत्तिषु ॥
मयि चानन्ययोगेन भक्तिरयमिचारिणी ।
विविक्तदेशसेविलमरतिर्जनसंसदि ॥
अथात्मज्ञाननिवृत्तं तत्त्वज्ञानार्थदर्शनम् ।
एतज्ज्ञानमिति प्रोक्तमज्ञानं यदतोऽन्यथा ॥”
सात्त्विकराजसतामसभेदेन तत्त्वविधम् ।
सात्त्विकं यथा,—
“सर्वभूतेषु येनैकं भावमवययमीक्षते ।
अविभक्तं विभक्त्यु तज्ज्ञानं विद्धि सात्त्विकम् ॥”
राजसं यथा,—
“पृथक्त्वेन तु यज्ज्ञानं नानाभावान् पृथक्-
धान् ।
वेति सर्वेषु भूतेषु तज्ज्ञानं विद्धि राजसम् ॥”

तामसं यथा,—
“यत्तु कृतस्त्ववदेकस्मिन् कार्ये सक्तमहेतुकम् ।
अतत्त्वार्थवदस्य तत्तामसमुदाहृतम् ॥” ३ ॥
इति श्रीभगवद्गीतायां । १८ । २०—२२ ॥
“सर्वेषु भूतेषु ब्रह्मादिस्थावरान्तेषु विभक्त्यु
परस्परं व्यावृत्तेषु अविभक्तमनुस्यूतं एकमवयं
निर्विकारं भावं परमात्मतत्त्वं येन ज्ञानेनेक्षते
आलोचयति तज्ज्ञानं सात्त्विकं विद्धि ॥ १ ॥
सर्वेषु भूतेषु नानाभावान् वस्तुत एवानेकान्
क्षेत्रज्ञान् पृथग्विधान् सुखिदुःखित्वादिरूपेण
विलक्षणां येन ज्ञानेन वेत्ति तज्ज्ञानं राजसं
विद्धि ॥ २ ॥
एकस्मिन् कार्ये देहे प्रतिमादौ वा कृत-
स्त्ववत् परिपूर्णवत् सक्तं एतावानेव आत्मा
ईश्वरो वा इत्यभिविषययुक्तं अहेतुकं निरुप-
पत्तिकं अतत्त्वार्थवत् परमार्थालम्बनस्यूतं अत-
एवाव्यं तुच्छं अव्यविषयत्वात् अव्यफलत्वाच्च
यदेवम्भूतं ज्ञानं तत् तामसमुदाहृतम् ॥” ३ ॥
इति तट्टीकायां श्रीधरस्वामी ॥
न्यायमते तु ।
“अप्रमा च प्रमा चैव ज्ञानं द्विविधमुच्यते ।
तच्छून्ये तन्मतिर्या स्यादप्रमा सा निरूपिता ॥
तत्प्रपञ्चो विपर्यायः संशयोऽपि प्रकीर्तितः ।
आद्यो देह आत्मबुद्धिः शृङ्गादौ पीतिमा मतिः ॥
भवेन्निरव्ययत्वा सा संशयोऽथ प्रदर्शयते ।
किं खिन्नरो वा स्थानुर्लब्धादि बुद्धिस्तु संशयः ।
तदभावाप्रकारा धीस्तत्प्रकारा तु निर्णयः ॥
स संशयो भवेद्वा धीरेकभावाभावयोः ।
साधारणादिधर्मस्य ज्ञानं संशयकारणम् ॥
दोषोऽप्रमाया जनकः प्रमायास्तु शुणो भवेत् ।
पित्तदूरत्वादिरूपो दोषो नानाविधो मतः ॥”
“शुणः स्यादभ्रमभिन्नानु ज्ञानमचोच्यते प्रमा ।
अथवा तत्प्रकारं यज्ज्ञानं तद्वत् विशेष्यकम् ॥
ज्ञानं यन्निर्विकल्पाख्यं तदतीन्द्रियमिष्यते ।
तत् प्रमा न प्रमा नापि भ्रमः स्यान्निर्विकल्पकम् ॥
प्रकारतादिसून्यं हि सम्बन्धानवगाहि तत् ॥”
इति भाषापरिच्छेदः ॥
(यथा, वायुपुराणे उत्तरभागे । ११ । ३६ ।
“वैराग्याज्जायते ज्ञानं ज्ञानाद्योगः प्रवर्तते ।
योगज्ञः पतितो वापि सुच्यते नात्र संशयः ॥”
विष्णुः । यथा महाभारते । ११ । १४६ । ६१ ।
“सर्वदर्शी विसृक्तात्मा सर्वज्ञो ज्ञानसुतमम् ॥”
“ज्ञानं प्रकृतमन्यमनवच्छिन्नं सर्वस्य साधक-
मिति ज्ञानसुतमं सत्यं ज्ञानमनन्तं ब्रह्म
इति श्रुतेः ॥” इति तट्टीकायम् ॥)
ज्ञानदर्पणः पुं, (ज्ञानं दर्पण इव यस्य ।) पूर्व-
जिनः । इति त्रिकाण्डशेषः ।
ज्ञानयोगः, पुं, (युज्यते ब्रह्मज्ञानेनेति । युज +
करणे घञ् । ज्ञानमेव योगः ।) ब्रह्मज्ञान-
प्राप्तापायः । यथा,—
“सर्वभूतेषु गोविन्दो बहुरूपो व्यवस्थितः ।
इति मत्वा महाप्राज्ञः प्रतिकूलं न कारयेत् ॥